

17-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - భగవంతుని పిల్లలైన మీరే రాకుమారులుగా (సాహెబ్జాదే సో శహజాదేగా) కానున్నారు, మీరు ఏ వస్తువు పైనా కోరిక ఉంచుకోరాదు, ఎవరినీ ఏమియూ యాచించరాదు.”

ప్రశ్న:- ఆరోగ్యమును చక్కగా ఉంచుకునేందుకు దేని ఆధారము అవసరము లేదు?

సమా:- వైభవాల ఆధారముతో ఆరోగ్యము బాగుంటుందని కొంతమంది పిల్లలు భావిస్తారు. కాని బాబా అంటున్నారు - పిల్లలారా, ఇచ్చట మీరు వైభవాల పై కోరిక ఉంచుకోరాదు. వైభవాల వలన ఆరోగ్యము బాగుపడదు. ఆరోగ్యము బాగుండుటకై స్మృతి అవసరము. సంతోషము వంటి ఔషధము (ఖుషీ డ్రైస్ ఖుర్క్) లేదని అంటారు. మీరు సంతోషముగా ఉండండి, నషాలో ఉండండి, దధీచి ఋషి వలె యజ్ఞములో ఎముకలు అరిగిపోవునట్లు సేవ చేస్తే ఆరోగ్యము బాగుపడుతుంది.

ఓంశాంతి తండ్రిని చేసి చేయించేవారు (కరన్ కరావన్ హోర్) అని అంటారు. మీరు భగవంతుని పిల్లలు. ఈ సృష్టిలో మీకు అత్యంత ఉన్నతమైన స్థానము లేక పాజిషన్ మనము భగవంతుని పిల్లలము, వారి మతమును అనుసరించి కప్పుడు మరలా రాజ్య భాగ్యమును స్థాపన చేస్తున్నామనే నీషా పిల్లలైన మీకు ఉండాలి. ఇది కూడా కొంతమంది బుద్ధిలో ఉండదు. బాబా అన్ని సేవాకేంద్రములలోని పిల్లలందరికీ తెలియచేస్తున్నారు. అనేక సేవాకేంద్రములున్నాయి. అనేకమంది పిల్లలు వస్తారు. మనము బాబా శ్రీమతమును అనుసరిస్తూ మరలా సుఖ-శాంతుల రాజ్యమును స్థాపన చేస్తున్నాము. సుఖము, శాంతి ఈ రెండు పదములు బాగా గుర్తుంచుకోవాలి. పిల్లలైన మీకు ఇప్పుడు ఎంతో గొప్ప జ్ఞానము లభిస్తున్నది. మీ బుద్ధి చాలా విశాలముగా ఉండాలి. ఇందులో సంకుచిత బుద్ధిగలవారు కొనసాగలేరు. స్వయమును భగవంతుని పిల్లలమని (సాహెబ్జాదే) భావిస్తే పాపాలు సమాప్తమైపోతాయి. పూర్తి రోజంతా తండ్రి స్మృతి లేనివారు చాలామంది ఉన్నారు. మీ బుద్ధి ఎందుకు మొద్దుబారిపోతుంది? అని బాబా అడుగుతున్నారు. మనము శ్రీమతమును అనుసరించి విశ్వములో దైవ రాజ్యస్థాపన చేస్తున్నామనే మాట బుద్ధిలో లేనే లేని పిల్లలు సేవాకేంద్రములకు వస్తూ ఉంటారు. ఆంతరికములో ఆ నషా, గర్వము ఉండాలి. మురళి వింటున్నప్పుడు సంతోషములో రోమాంచితము కావాలి. కాని పిల్లలలో సంతోషము ఇంకా పడిపోవడం బాబా గమనిస్తున్నారు. చాలామంది పిల్లల బుద్ధిలో మేము శ్రీమతమును అనుసరిస్తూ బాబా స్మృతిలో వికర్షలు వినాశనము చేసుకొని రాజధానిని స్థాపన చేస్తున్నామనే స్మృతే ఉండదు. బాబా ప్రతి రోజూ తెలియచేస్తున్నారు - పిల్లలారా! మీరు యోధులు, రావణుని పై విజయము పొందుకునేవారు. తండ్రి మిమ్ములను మందిరాలకు అర్చులుగా చేస్తారు. కాని పిల్లలకు ఇంత నషా లేక ఖుషీ ఉండదు. ఏదైనా వస్తువు లభించకపోతే వెంటనే అలుగుతారు. పిల్లల స్థితికి బాబా ఆశ్చర్యపడతారు. మాయ సంతెళ్లలో చిక్కుకుంటారు. మీ గౌరవము, కార్యవ్యవహారము, సంతోషము అద్భుతముగా ఉండాలి. బంధుమిత్రులను మరచిపోలేని వారెప్పుడూ తండ్రిని స్మృతి చేయలేరు. అటువంటివారు ఏ పదవిని పొందుతారు! ఆశ్చర్యమనిపిస్తుంది.

పిల్లలైన మీకు చాలా నషా ఉండాలి. స్వయమును భగవంతుని పిల్లలమని భావిస్తే ఏదియూ అడిగే అవసరము ఉండదు. బాబా మనకు 21 జన్మల వరకు ఏమియూ అడగవలసిన అవసరము

లేనంతటి అపారమైన ఖజానాను ఇస్తున్నారు. ఇంతటి నష్టం ఉండాలి. కాని పూర్తిగా మందబుద్ధి, సంకుచిత బుద్ధిగలవారిగా ఉన్నారు. పిల్లలైన మీ బుద్ధి 7 అడుగుల పొడవుండాలి. మనుష్యుల పొడవు ఎక్కువలో ఎక్కువ 6-7 అడుగులుంటుంది. బాబా పిల్లలను ఎంతో ఉత్సాహపరుస్తారు - మీరు భగవంతుని పిల్లలు, ప్రపంచములోని వారు కొంచెము కూడా అర్థము చేసుకోరు. మీరు వారికి మనము తండ్రి ముందు కూర్చుని ఉన్నామని భావించి తండ్రిని పృతి చేస్తూ ఉంటే వికర్మలు వినాశనమవుతాయని తెలపండి. తండ్రి తెలియచేస్తున్నారు - పిల్లలారా, మాయ మీకు చాలా పెద్ద కలిగినవైన శత్రువు. మీకు ఎంత పెద్ద శత్రువో, ఇతరులకు అంత పెద్ద శత్రువు కాదు. మనుష్యులు తుచ్ఛబుద్ధిగా ఉన్న కారణముగా మాయను శత్రువుగా తెలుసుకోలేరు. బాబా ప్రతి రోజూ పిల్లలైన మీకు చెప్తున్నారు - మీరు భగవంతుని పిల్లలు, తండ్రిని పృతి చేయండి. ఇతరులను మీ సమానముగా చేస్తూ ఉండండి. భగవంతుడు సత్యమైన సాహెబ్(ప్రభువు) అని, అందువలన మనము ఈశ్వరీయ సంతానమని మీరు అందరికీ తెలపండి. మీరు నడుస్తూ, తిరుగుతూ బుద్ధిలో ఇది బాగా గుర్తుంచుకోవాలి. సేవలో దీనిచి ఋషి వలె ఎముకలు సైతం ఇచ్చేయాలి కాని అనేక సుఖాలు, వైభవాలు కావాలంటారు. వీటి ద్వారా ఆరోగ్యము బాగుపడదు. ఆరోగ్యము బాగుండాలంటే పృతియాత్ర చేయాలి, సంతోషముండాలి. అరే! మనము కల్వ-కల్వము మాయతో ఓడిపోతూ వచ్చాము. ఇప్పుడు మాయ పై విజయము పొందుతాము. తండ్రి గెలిపిస్తారు. ఇప్పుడు భారతదేశము ఎంతో దుఃఖములో ఉంది. అంతులేని దుఃఖమిచ్చేవాడు రావణుడు. విమానాలు, కార్లు, భవనాలు ఉన్నాయి కనుక ఇదే స్వర్గమని ప్రపంచములోని భావిస్తారు. ఇదంతా సమాప్తమైపోతుందని వారికి తెలియదు. లక్షలు, కోట్లు ఖర్చు పెట్టి ఆనకట్టలు నిర్మిస్తారు. యుద్ధ సామగ్రి కూడా కొంటున్నారు. వాటితో ఒకరినొకరు సమాప్తము చేసుకుంటారు. అందరూ అనాథలుగా ఉన్నారు కదా. ఎన్ని యుద్ధాలు, జగడాలు చేస్తారంటే చెప్పనలవి కాదు. ఎంత మురికి పేరుకుపోయింది! దీనిని నరకమంటారు. స్వర్గమునకు చాలా గొప్ప మహిమ ఉంది. బరోడా మహారాజుని, మహారాజు ఏమయ్యారని అడిగితే వెంటనే స్వర్గస్థులయ్యారని చెప్తుంది, కాని స్వర్గమంటే ఏమిటో ఎవ్వరికీ తెలియదు. ఎంత గాఢాంధకారములో ఉన్నారు! మీరు కూడా గాఢాంధకారములో ఉండేవారు. ఇప్పుడు తండ్రి అంటున్నారు - మీకు ఈశ్వరీయ బుద్ధిని ఇస్తున్నాను. స్వయమును ఈశ్వరీయ సంతానమని, భగవంతుని పిల్లలమని భావించండి. రాకుమారులుగా తయారు చేయుటకై సాహెబ్/భగవంతుడు(స్వామి) చదివిస్తున్నారు. బాబా ఒక సామెత చెప్తూ ఉంటారు. గొట్టెకు ఏమి తెలుసు.....(రిఫ్ ఛా జానే.....) మానవులందరూ అందరూ మేకలు, గొట్టెల వలె ఉన్నారని, వారికి ఏమీ తెలియదని ఇప్పుడు మీకు తెలుసు. కూర్చుని ఏవేవో ఉదాహరణలను ఇస్తూ ఉంటారు. మీ బుద్ధిలో ఆదిమధ్యాంతముల రహస్యమంతా ఉంది. మనము విశ్వములో సుఖ-శాంతులను స్థాపన చేస్తున్నామని అనుకుంటూ మంచి లీతిగా పృతి చేయాలి. ఎవరు సహాయకారులుగా అవుతారో వారే మంచి పదవిని పొందుతారు. ఎవరెవరు సహాయకులుగా అవుతారో కూడా మీరు చూస్తారు. మేము ఏమి చేస్తున్నామని, గొట్టెలు, మేకలుగా లేము కదా అని ప్రతి ఒక్కరూ తమ హృదయమును ప్రశ్నించుకోండి. ఎంత అహంకారముందో చూడండి. గుర్తు గుర్తుమంటూ ఉంటారు. మీరైతే తండ్రి పృతిలో ఉండాలి. సర్వీసులో ఎముకలను అరగదీయాలి. ఎవ్వరినీ విసుక్కిరాదు, స్వయం విసుగు చెందరాదు. అహంకారము

కూడా ఉండరాదు. మేము ఇది చేస్తాము, మేము ఇంత తెలివైనవారమనే ఆలోచన వచ్చుట కూడా దేహాభిమానమే. వారి నడవడికే సిగ్గుపడేలా అయిపోతుంది లేకుంటే మీలాంటి సుఖము ఎవ్వరికీ ఉండదు. ఇది బుద్ధిలో ఉంటే మీరు ప్రకాశిస్తూ ఉంటారు. సేవాకేంద్రములో కొంతమంది మహారథులు, కొంతమంది ఆశ్వాశ్రులు, కొంతమంది నడిచేవారు కూడా ఉన్నారు. ఇందులో బుద్ధి చాలా విశాలముగా ఉండాలి. రకరకాల బ్రాహ్మణీలు కూడా ఉన్నారు. కొంతమంది చాలా మంచి సహాయకారులుగా ఉన్నారు. సేవలో ఎంత సంతోషముంటుంది! మీకు నష్టం పెరగాలి. సేవ చేయకుంటే ఏ పదవి పొందుతారు? తల్లిదండ్రులు పిల్లలకు గౌరవమిస్తారు అయితే పిల్లలు స్వయం తమను తాము గౌరవించుకోరు. దానికి బాబా ఏం చేస్తారు?

పిల్లలైన మీరు అందరికీ క్లుప్తముగా తండ్రి సందేశమును తెలిపాలి. “మన్మథాభ” అని అంటున్నారని అందరికీ తెలిపండి. గీతలో పిండిలో ఉప్పు వలె కొన్ని వాక్యాలు మాత్రము ఉన్నాయి. ఈ ప్రపంచము ఎంత పెద్దదిగా ఉందో బుద్ధిలోకి రావాలి. ఇది ఎంత పెద్ద ప్రపంచము! ఎంతమంది మనుష్యులు ఉన్నారు, తర్వాత ఇవేమియూ ఉండవు. ఏ ఖండానికి నామ-రూపాలు కూడా ఉండవు. మనము స్వర్గానికి అధికారులుగా కూడా అవుతాము. రాత్రింబవళ్లు ఇదే సంతోషముండాలి. జ్ఞానమైతే చాలా సులభము. తెలిపించువారు చాలా తెలివిగలవారుగా, రమణీకముగా ఉండాలి. అనేక రకాల యుక్తులున్నాయి. నేను మిమ్ములను హుందాగా(డిప్లొమాట్/Diplomat) తయారు చేస్తాను. వారు రాయబారులను డిప్లొమాట్ (దౌత్యప్రతినిధి/Ambassador)అని అంటారు. అహూ! బేహద్ తండ్రి మాకు ఆదేశమిస్తున్నారని పిల్లలైన మీ బుద్ధిలో గుర్తుంచుకోవాలి. మీరు ధారణ చేసి ఇతరులకు కూడా తండ్రి పరిచయమునిస్తారు. మీరు తప్ప మిగిలిన ప్రపంచమంతయు నాస్తికులుగా ఉన్నారు. మీలో కూడా నంబరువారుగా ఉన్నారు. కొంతమంది నాస్తికులు కూడా ఉన్నారు కదా. తండ్రిని తలంపే చేయరు. వారే స్వయముగా “ బాబా మేము మీ తలంపు మరచిపోతాము ” అని అంటారు. కనుక వారు నాస్తికులే కదా. ఏ తండ్రి అయితే ఈశ్వరీయ సంతానముగా, రాకుమారులుగా చేస్తారో ఆ తండ్రి గుర్తుకు రాదు! ఇవి అర్థము చేసుకొనుటకు కూడా బుద్ధి చాలా విశాలముగా ఉండాలి. నేను ప్రతి 5 వేల సంవత్సరముల తర్వాత వస్తానని తండ్రి తెలిపిస్తున్నారు. మీ ద్వారానే కార్యము చేయిస్తాను. మీరు ఎంతో మంచి యోధులు(వారియర్స్/ Warriors). మిమ్ములను వందేమాతరమ్ అని గాయనము చేస్తారు. మీరే పూజ్యులుగా ఉండి మరలా పూజారులుగా అయ్యారు. ఇప్పుడు శ్రీమతము ద్వారా మరలా పూజ్యులుగా అవుతున్నారు. అందువలన పిల్లలైన మీరు చాలా శాంతిగా సేవ చేయాలి. మీరు ఎప్పుడూ అశాంతి చెందరాదు. నరనరాలలో భూతము నిండి ఉండేవారు ఏ పదవి పొందుతారు? లోభము కూడా చాలా పెద్ద భూతమే. ప్రతి ఒక్కరి నడవడిక ఎలా ఉందో బాబా గమనమిస్తూ ఉంటారు. బాబా ఎంతో నష్టం ఎక్కిస్తూ ఉంటారు. కొంతమంది సేవ చేయరు. కేవలము తింటూ, తిరుగుతూ ఉంటారు. వారు 21 జన్మలు సేవ చేయవలసి వస్తుంది. దాస-దాసీలుగా కూడా అవుతారు కదా. చివరిలో అందరికీ సాక్షాత్కారమవుతుంది. సేవాధారీ పిల్లలే బాబా హృదయమును అలంకరిస్తారు. ఇతరులను అమరలోకవాసులుగా చేయడమే మీ సర్వీసు. బాబా చాలా ధైర్యమునిస్తారు, ధారణ చేయండి. కాని దేహాభిమానములో ఉన్నవారు ధారణ చేయలేరు. తండ్రిని వృత్తి చేసి మనము వేశ్యాలయము నుండి శివాలయమునకు వెళ్ళామని మీకు తెలుసు. అందువలన

మనము అలా తయారై చూపాలి.

బాబా అప్పుడప్పుడు జాబులు వ్రాస్తారు - “ ప్రియమైన ఆత్మిక భగవంతుని పిల్లలారా, ఇప్పుడు శ్రీమతమును అనుసరిస్తే మహారథులుగా అవుతారు.” దాని వలన తప్పక రాకుమారులుగా అవుతారు. మీ లక్ష్యము కూడా ఇదే కదా. ఒక్క సత్కమైన తండ్రి మాత్రమే మీకు అన్ని విషయాలను బాగా తెలిపిస్తున్నారు - సేవ చేసి ఇతరుల కళ్యాణము కూడా చేస్తూ ఉండండి. యోగబలము లేకుంటే ఇది కావాలి, అది కావాలి అనే కోరికలు ఉత్తన్నమవుతూ ఉంటాయి. అంత సంతోషముండదు. సంతోషము వంటి మంచి జైషధము లేదని అంటారు కదా. భగవంతుని పిల్లలకు చాలా సంతోషముండాలి. అది లేకుంటే అనేక విషయాలు వస్తాయి. అరే! తండ్రి విశ్వ చక్రవర్తి పదవిని ఇస్తున్నారు. ఇంకా మీకు ఏమి కావాలి. ప్రతి ఒక్కరూ తమ హృదయమును ఇంత మధురమైన బాబాకు మేము ఎంత సేవ చేస్తున్నాము? అని ప్రశ్నించుకోండి. బాబా చెప్పున్నారు - సాహెబ్ (ప్రభువు) వచ్చి ఉన్నారని అందరికీ సందేశమిస్తూ వెళ్ళండి. వాస్తవానికి మీరందరూ నోదరులే. భలే మేమంతా నోదరులము(భాయి - భాయి), నోదరులు ఒకరికొకరు సహాయము చేసుకోవాలి అని అంటారు. ఈ భావనతో నోదరులమని అంటారు. ఇప్పుడు బాబా చెప్పున్నారు - మీరంతా ఒకే తండ్రి పిల్లలు, నోదరులు. తండ్రి స్వర్గస్థాపన చేయువారు. పిల్లల ద్వారా స్వర్గమును తయారు చేస్తారు. సేవ కొరకు యుక్తులు చాలా తెలిపిస్తున్నారు. మిత్రసంబంధీకులకు కూడా తెలపాలి. విదేశాలలో ఉన్న పిల్లలు కూడా సేవ చేస్తున్నారు. రోజురోజుకు వచ్చు ఆపదలను చూసి జనులు మరణించుటకు మునుపే వారసత్వము తీసుకోవాలని భావిస్తారు. పిల్లలు తమ మిత్రసంబంధీకులను కూడా ఉన్నతము చేస్తున్నారు. పవిత్రముగా కూడా ఉంటారు. పోతే నిరంతరము నోదర స్థితిలో ఉండుట కష్టముగా ఉంది. తండ్రి పిల్లలకు ఈశ్వరీయ సంతానమనే(సాహెబ్జాదే) ఎంతో మంచి జరుగును ఇచ్చేశారు. సేవ చేయకుంటే నాకు ఏ పదవి లభిస్తుంది? అని స్వయమును పరిశీలించుకోవాలి. సేవ చేయకుంటే నేను ఏమవుతాను అని ప్రశ్నించుకోండి. ఒకవేళ ఏదైనా జమ చేసుకొని ఉంటే అది తింటూ-తింటూ సమాప్తమైపోయింది. అంతేకాక ఇంకనూ భారమెత్తుకుంటారు. సేవ చేయువారికి నేను ఇంత ఇచ్చాననే ఆలోచన కూడా రాకూడదు. దాని ద్వారా అందరి పోషణ జరుగుతుంది. అందుకే సహాయము చేయువారికి గౌరవము కూడా లభిస్తుంది. వారు తినిపించేవారని తెలపాలి. ఆత్మిక పిల్లలు మీకు తినిపిస్తున్నారు. మీరు వారి సేవ చేస్తున్నారు. ఇది చాలా పెద్ద లెక్కా చారము. మనసా, వాచా, కర్మణా వారి సేవ చేయకుంటే సంతోషమెలా ఉంటుంది. శివబాబా పృథి చేసి భోజనము తయారు చేస్తే వారికి శక్తి లభిస్తుంది. నేను అందరినీ సంతోషపరుస్తున్నానా? అని హృదయపూర్వకముగా ప్రశ్నించుకోవాలి. మహారథులైన పిల్లలు ఎంతో గొప్ప సేవ చేస్తున్నారు. బాబా రెక్లీన్(ప్లాస్టిక్ షీటు) పై చిత్రములు తయారు చేయిస్తారు. ఈ చిత్రాలు ఎప్పుడూ చినిగిపోవు, తునిగిపోవు. బాబా పిల్లలు కూర్చుని ఉన్నారు, తమంతకు తామే ధనము పంపుతారు. తండ్రి ధనము ఎక్కడ నుండి తెప్పిస్తారు? ఈ సేవాకేంద్రములన్నీ ఎలా నడుస్తాయి? పిల్లలే నడుపుతారు కదా. నా వద్ద ఒక్క చిల్లిగవ్వ కూడా లేదని శివబాబా తెలుపుతున్నారు. పోను పోను వారంతకు వారే వచ్చి మా ఇంటిని సేవకు ఉపయోగించమని చెప్తారు. చాలా ఆలస్యమైపోయిందని మీరంటారు. తండ్రి పేదలపెన్నిభి. పేదల వద్ద ధనము ఎలా వస్తుంది? కొంతమంది కోటిశ్వరులు, పదమాపదులు కూడా ఉన్నారు. వారికి స్వర్గము ఇచ్చటనే ఉంది. ఇది మాయ

చూపే ఆడంబరము(పాంప్). వారి ఆడంబరము పడిపోతున్నది. తండ్రి అంటున్నారు - మీరు మొదట భగవంతుని పిల్లలు. తర్వాత అక్కడకు వెళ్లి రాకుమారులుగా అవుతారు. అయితే అంత సేవ కూడా చేసి చూపించాలి కదా. చాలా సంతోషముగా ఉండాలి. మనము ఈశ్వరీయ సంతానమైన తర్వాత రాకుమారులుగా అవుతాము. అనేకమందికి సేవ చేసినప్పుడు రాకుమారులుగా అవుతాము. సంతోషపు పాదరస మీటరు ఎంతో పైకి ఎక్కిపోవాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. ఎప్పుడూ ఎవరినీ విసిగించరాదు, మీరు విసుక్కోరాదు. మీ చురుకుతనమునకు, మీ సేవకు మురిసిపోయి ఎలాంటి అహంకారము చూపరాదు. తండ్రి పిల్లలను ఎలా గౌరవిస్తున్నారో అలా మిమ్ములను మీరు గౌరవించుకోవాలి.
2. యోగబలము ద్వారా మీ కోరికలన్నియు సమాప్తము చేసుకోవాలి. మేము భగవంతుని పిల్లలము, రాకుమారులుగా(సాహెబ్ జాదే నో షహజాదే) తయారయ్యేవారము అనే నషాలో సదా ఖుషీగా ఉండాలి. సదా శాంతిగా ఉంటూ సేవ చేయాలి. నరనరాలలో నిండి ఉన్న భూతాలను పారద్రోలాలి.

వరదానము:- “బ్రాహ్మణ జీవితములో సదా చియర్ ఫుల్ (Cheerful) మరియు

కేర్ ఫుల్ (Careful) మూడ్ లో ఉండు కంబైండ్ రూపధారీ భవ”

ఎలాంటి పరిస్థితిలోనైనా ప్రసన్నతా మూడ్ మాలిపోతూ ఉంటే దానిని సదా కాలపు ప్రసన్నత అని అనరు. బ్రాహ్మణ జీవితములో సదా చీర్ ఫుల్ మరియు కేర్ ఫుల్ మూడ్ (సంతోషంగా మరియు హెచ్చరికగా) ఉండాలి. మూడ్ (స్థితి) మాలిపోరాదు. మూడ్ మాలిపోయినప్పుడు నాకు ఏకాంతము కావాలని, ఈ రోజు నా మూడ్ బాగలేదు అని అంటారు. ఒంటరిగా ఉంటే మూడ్ మాలిపోతుంది, సదా కంబైండ్ రూపములో ఉంటే మూడ్ మాలిపోదు.

స్లోగన్:- “ ఏదైనా ఉత్సవము జరుపుకొనుట అనగా స్మృతి మరియు సేవల ఉత్సాహములో

ఉండుట”

